



Brussell, 13 ta' Mejju 2025  
(OR. en)

5946/25

LIMITE

CORLX 132  
CFSP/PESC 203  
RELEX 134  
COEST 87  
FIN 135

**ATTI LEGIŻLATTIVI U STRUMENTI OĦRA**

Suġġett:           REGOLAMENT TA' IMPLIMENTAZZJONI TAL-KUNSILL li jimplimenta r-  
Regolament (UE) 2024/1485 dwar miżuri restrittivi fid-dawl tas-sitwazzjoni  
fir-Russja

**REGOLAMENT TA' IMPLIMENTAZZJONI TAL-KUNSILL (UE) 2025/...**

**ta' ...**

**li jimplimenta r-Regolament (UE) 2024/1485  
dwar miżuri restrittivi fid-dawl tas-sitwazzjoni fir-Russja**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) 2024/1485 tas-27 ta' Mejju 2024 dwar miżuri restrittivi fid-dawl tas-sitwazzjoni fir-Russja<sup>1</sup>, u b'mod partikolari l-Artikolu 17(1) tiegħu,

Wara li kkunsidra l-proposta tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

---

<sup>1</sup> ĠU L, 2024/1485, 27.5.2024, ELI: <http://data.europa.eu/eli/reg/2024/1485/oj>.

Billi:

- (1) Fis-27 ta' Mejju 2024, il-Kunsill adotta r-Regolament (UE) 2024/1485.
- (2) L-Unjoni tibqa' soda fil-kundanna tagħha tal-ksur tad-drittijiet tal-bniedem u tar-repressjonijiet fir-Russja.
- (3) Fid-dawl tal-gravità tas-sitwazzjoni, il-Kunsill iqis li jenhtieg li jizdiedu 28 persuna fizika mal-lista ta' persuni fiżiċi u ġuridiċi, entitajiet u korpi li tinsab fl-Anness IV tar-Regolament (UE) 2024/1485.
- (4) Għalhekk, jenhtieg li r-Regolament (UE) 2024/1485 jigi emendat skont dan,

ADOTTA DAN IR-REGOLAMENT:

*Artikolu 1*

L-Anness IV tar-Regolament (UE) 2024/1485 huwa emendat f'konformità mal-Anness ta' dan ir-Regolament.

*Artikolu 2*

Dan ir-Regolament għandu jidhol fis-sehħ fid-data tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.


Magħmul fi ..., ...

*Għall-Kunsill*

*Il-President*

ANNES

Fl-Anness IV tar-Regolament (UE) 2024/1485, l-entrati li ġejjin jizdiedu mal-lista ta' persuni fiżiċi u ġuridiċi, entitajiet u korpi fit-tabella taħt l-intestatura "A. Persuni fiżiċi":



	Isem	Informazzjoni għall-identifikazzjoni	Dikjarazzjoni tar-Raġunijiet	Data tal-elekar
“20.	<p>Olesya Anatolejevna MENDELEYEVA</p> <p>(Олеся Анатольевна МЕНДЕЛЕЕВА)</p>	<p>Pożizzjoni: Imħallef tal-Meshchansky Court ta' Moska</p> <p>Data tat-twelid: 18.4.1981</p> <p>Nazzjonalità: Russa</p> <p>Sess: mara</p>	<p>Olesya Mendeleyeva hija mħallef tal-Meshchansky Court ta' Moska. Hija kkundannat lil Alexei Gorinov, attivista lokali u deputat municiipali, għal 7 snin prigunerija fuq akkużi politikament motivati skont l-Artikolu 207.1 tal-Kodiċi Kriminali tal-Federazzjoni Russa dwar it-tixrid ta' informazzjoni deliberatament falza dwar l-azzjonijiet tal-Forzi Armati tal-Federazzjoni Russa. Il-bażi għas-sentenza kienet l-opinjoni ta' Gorinov espressa matul laqgħa tal-Kunsill tad-Deputati tad-distrett municiipali ta' Krasnoselsky li kompetizzjoni tat-tpingija tat-tfal wara l-aggressjoni tar-Russja kontra l-Ukrajna dehret qisha "festa matul il-pesta". Il-proċess kien rapidu u, skont esperti indipendenti, serva bħala għodda ta' intimidazzjoni għal ċittadini dissidenti Russi oħra. Din is-sentenza kienet waħda mill-ewwel sentenzi mhux sospiżi ta' prigunerija imposti minn imħallef Russu skont l-Artikolu 207.1. Matul il-proċess, l-Imħallef Mendeleyeva regolarment żammet mal-prosekuzzjoni u rrifjutat kwazi t-talbiet kollha tad-difiża u tal-akkużat, inkluż talba li jinheles mill-kustodja minhabba kundizzjoni tas-saħħa li kienet qed tiddeterjora. L-Imħallef Mendeleyeva ssodisfat bis-shih it-talbiet tal-prosekuzzjoni u kkundannat lil Gorinov għal 7 snin prigunerija għal azzjoni mhux vjolenti. Dik il-prigunerija wasslet għal deterjorament sinifikanti tal-kundizzjoni tas-saħħa tiegħu gewwa kolonja penali u b'kura medika inadegwata.</p> <p>Għalhekk, Olesya Mendeleyeva hija responsabbli għal ksur serju tad-drittijiet tal-bniedem, għar-repressjoni tal-oppożizzjoni demokratika, u għalattivitajiet li jimminaw serjament l-istat tad-dritt fir-Russja.</p>	+

+ ĠU: jekk jogħbok dahhal id-data tal-pubblikazzjoni ta' dan ir-Regolament.

	Isem	Informazzjoni għall-identifikazzjoni	Dikjarazzjoni tar-Raġunijiet	Data tal-elencar
21.	Olga Vladimirovna BALANDINA (Ольга Владимировна БАЛАНДИНА)	Pożizzjoni: Imħallef tas-Sovetsky City Court ta' Kaliningrad Oblast Data tat-twelid: 5.6.1979 Nazjonalità: Russa Sess: mara	<p>Olga Balandina hija mħallef tas-Sovetsky City Court ta' Kaliningrad Oblast. Hija kkundannat lil Igor Baryshnikov, attivista lokali, għal 7.5 snin prigunerija fuq akkużi politikament motivati, skont l-Artikolu 207.1 tal-Kodiċi Kriminali tal-Federazzjoni Russa, talli ppubblika posts dwar il-bumbardament mir-Russja ta' Mariupol u dwar l-atroċitajiet f'Bucha. Matul il-proċess, minkejja li tabib kuranti xehed taħt ġurament li l-prigunerija tista' tkun fatali għal Baryshnikov minhabba ċistotomija u kateter fl-addome tiegħu, l-imħallef rrifjutat li jitwettaq eżami forensiku tas-saħħa tal-akkużat. Konsegwentement, il-prigunerija wasslet għal trattament inadegwat fil-kolonja penali u għad-deterjorament tal-kundizzjoni tas-saħħa ta' Igor Baryshnikov. L-imħallef rrifjutat ukoll li tħalli lil Igor Baryshnikov jattendi l-funeral ta' ommu meta mietet xahar u nofs wara li nġhatat is-sentenza.</p> <p>Għalhekk, Olga Balandina hija responsabbli għal ksur serju tad-drittijiet tal-bniedem, għar-repressjoni tal-oppożizzjoni demokratika, u għal attivitajiet li jimminaw serjament l-istat tad-dritt fir-Russja.</p>	+

+ ĠU: jekk jogħgbok daħhal id-data tal-pubblikazzjoni ta' dan ir-Regolament.

	Isem	Informazzjoni għall-identifikazzjoni	Dikjarazzjoni tar-Raġunijiet	Data tal-eljenkar
22.	Svetlana Fyodorovna ZHURAVLOVA (Светлана Фёдоровна ЖУРАВЛЁВА)	Pożizzjoni: Assistent ta' Livell Għoli tal-Meshchansky Interdistrict Prosecutor's Office Data tat-twelid: 8.7.1988 Nazjonalità: Russa Indirizz: 1 Krasnoselsky per. 5/14, 107140 Moscow	Svetlana Zhuravlova hija Assistent ta' Livell Għoli tal-Meshchansky Interdistrict Prosecutor's Office. Hija kienet il-prosekutur fil-proċess ta' Alexei Gorinov. Is-Sur Gorinov huwa attivista lokali u deputat municiipali, li ġiekkundannat għal 7 snin prigunerija fuq akkużi politikament motivati skont l-Artikolu 207.1 tal-Kodiċi Kriminali tal-Federazzjoni Russa dwar tixrid ta' informazzjoni deliberatament falza dwar l-azzjonijiet tal-Forzi Armati tal-Federazzjoni Russa. Il-baži għas-sentenza kienet l-opinjoni tas-Sur Gorinov espressa matul laqgħa tal-Kunsill tad-Deputati tad-distrett municiipali ta' Krasnoselsky li kompetizzjoni tat-tpingija tat-tfal wara l-aggressjoni tar-Russja kontra l-Ukrajna dehret qisha "festa matul il-pesta". Il-proċess kien rapidu u, skont esperti indipendenti, serva bħala għodda ta' intimidazzjoni għal ċittadini dissidenti Russi oħra. Din is-sentenza kienet waħda mill-ewwel sentenzi mhux sospiżi ta' prigunerija imposti minn imħallef Russu skont l-Artikolu 207.1. Il-prosekutur Zhuravlova opponiet it-talbiet kollha tad-difiża li setgħu jtejbu s-sitwazzjoni tal-imputat jew jiċċaraw is-sitwazzjoni legali, inkluż talba biex is-Sur Gorinov jinheles mill-gaġġa tal-ħgieg fejn li fiha kellu jibqa' matul il-proċess, talba biex jinheles mill-kustodja minħabba kundizzjoni tas-saħħa li qed kienet qed tiddeterjora u talba biex jiġi determinat jekk l-Artikolu 207.1 huwiex konformi mal-kostituzzjoni Russa. L-imħallef qabel mal-Prosekutur Zhuravlova dwar it-talbiet kollha msemija hawn fuq. Il-Prosekutur Zhuravlova talbet li l-qorti tikkundanna lis-Sur Gorinov għal 7 snin prigunerija għal azzjoni mhux vjolenti, u din it-talba giet issodisfatta bis-sħiħ mill-imħallef. Dik il-prigunerija wasslet għad-deterjorament sinifikanti tal-kundizzjoni tas-saħħa tiegħu fil-kolonja penali u b'kura medika inadegwata.	+

+ ĠU: jekk jogħġbok daħhal id-data tal-pubblikazzjoni ta' dan ir-Regolament.

	Isem	Informazzjoni għall-identifikazzjoni	Dikjarazzjoni tar-Raġunijiet	Data tal-ejenkar
			Għalhekk, Svetlana Zhuravlova hija responsabbli għal ksur serju tad-drittijiet tal-bniedem, u għar-repressjoni tal-oppożizzjoni demokratika, u għall-attivitajiet li jimminaw serjament l-istat tad-dritt fir-Russja.	

	Isem	Informazzjoni għall-identifikazzjoni	Dikjarazzjoni tar-Raġunijiet	Data tal-elencar
23.	(Alexey Sergeevich KHARLAMOV (Алексей Сергеевич ХАРЛАМОВ))	Pożizzjoni: President tal-Moscow Regional Court Data tat-twelid: 25.1.1975 Nazjonalità: Russa Sess: raġel	Alexey Kharlamov huwa l-President tal-Moscow Regional Court, li qabel kien imhalled tas-Supreme Court tal-Federazzjoni Russa u membru tal-Presidju tas-Supreme Court.  Fil-pożizzjoni tiegħu bħala membru tal-Presidju tas-Supreme Court tal-Federazzjoni Russa, f'April 2018, huwa kkonferma l-verdett kontra l-politiku tal-oppożizzjoni Alexei Navalny u hih Oleg fil-kawża Yves Rocher, minkejja li, f'Ottubru 2017, il-Qorti Ewropea tad-Drittijiet tal-Bniedem iddeċidiet li r-Russja kienet kisret id-dritt ta' proċess ġust tal-aħwa Navalny u ta' piena bbażata unikament fuq il-liġi. Konsegwentement, Alexei Navalny instab hati u, b'riżultat ta' dan, snin wara ġie inkarċerat f'kolonja penali ta' sigurtà għolja sabiex ma jkunx jista' jiehu sehem f'attivitajiet politiċi.  Għalhekk, Alexey Kharlamov huwa responsabbli għal ksur serju tad-drittijiet tal-bniedem fir-Russja, inkluż ksur tal-libertà tal-opinjoni u tal-espressjoni, u għal attivitajiet li jdghajfu serjament l-istat tad-dritt fir-Russja.	+

+ ĠU: jekk jogħgbok dahhal id-data tal-pubblikazzjoni ta' dan ir-Regolament.

	Isem	Informazzjoni għall-identifikazzjoni	Dikjarazzjoni tar-Raġunijiet	Data tal-elenkar
24.	Tatiana Alexandrovna <b>MOLITVINA</b>  (Татьяна Александровна <b>МОЛИТВИНА</b> )	Pożizzjoni: Imħallef tal-Moscow City Court  Data tat-twelid: 28.3.1987  Nazzjonalità: Russa  Sess: mara	<p>Tatiana Molitvina hija mħallef tal-Moscow City Court. Qabel il-ħatra tagħha fil-pożizzjoni preżenti tagħha, kienet imħallef tat-Tverskoy District Court fil-belt ta' Moska.</p> <p>Fil-pożizzjoni tagħha bħala mħallef tat-Tverskoy District Court fil-belt ta' Moska, hija rrifjutat li taċċetta talba kontra l-Prosekutur Ġenerali, Yuri Chaika, u l-President tal-Federazzjoni Russa, Vladimir Putin, imressqa minn Alexei Navalny u l-Anti-Corruption Foundation. It-talba tas-Sur Navalny kienet waħda minn diversi tentattivi biex Yuri Chaika jiġi mħarrek għal malafama wara l-hruġ ta' film investigattiv mill-Anti-Corruption Foundation tas-Sur Navalny li akkuza lill-membri tal-familja ta' Chaika b'involviment fattivitajiet illegali.</p> <p>Għalhekk, Tatiana Molitvina hija responsabbli għal ksur serju tad-drittijiet tal-bniedem fir-Russja, inkluż li kisret il-libertà tal-opinjoni u tal-espressjoni, u għal attivitajiet li jdghajfu serjament l-istat tad-dritt fir-Russja.</p>	+

+ ĠU: jekk jogħgbok daħhal id-data tal-pubblikazzjoni ta' dan ir-Regolament.

	Isem	Informazzjoni għall-identifikazzjoni	Dikjarazzjoni tar-Raġunijiet	Data tal-elencar
25.	Tatiana Anatolevna PETROVA (Татьяна Анато́льевна ПЕТРОВА)	Pożizzjoni: Viċi President tas-Supreme Court tal-Federazzjoni Russa Data tat-twelid: 27.7.1961 Post tat-twelid: Sychevka, Smolensk region Nazjonalità: Russa Sess: mara	Tatiana Petrova hija l-Viċi President tas-Supreme Court tal-Federazzjoni Russa. Fil-pożizzjoni tagħha bħala membru tal-Presidju tas-Supreme Court tal-Federazzjoni Russa, f'April 2018, hija kkonfermat il-verdett kontra l-politiku tal-oppożizzjoni Alexei Navalny u hih Oleg fil-kawża Yves Rocher, minkejja li, f'Ottubru 2017, il-Qorti Ewropea tad-Drittijiet tal-Bniedem iddeċidiet li r-Russja kienet kisret id-dritt ta' proċess u piena ġusti tal-ahwa Navalny. Konsegwentement, Alexei Navalny instab hati u, b'rizultat ta' dan, snin wara ġie inkarċerat f'kolonja penali ta' sigurtà għolja sabiex ma jkunx jista' jiehu sehem f'attivitajiet politiċi. Għalhekk, Tatiana Petrova hija responsabbli għal ksur serju tad-drittijiet tal-bniedem fir-Russja, inkluż ksur tal-libertà tal-opinjoni u tal-espressjoni, u għal attivitajiet li jdghajfu serjament l-istat tad-dritt fir-Russja.	+

+ ĠU: jekk jogħgbok dahhal id-data tal-pubblikazzjoni ta' dan ir-Regolament.

	Isem	Informazzjoni għall-identifikazzjoni	Dikjarazzjoni tar-Raġunijiet	Data tal-ejenkar
26.	Sergei Vladimirovich BOGDANOV (Сергей Владимирович БОГДАНОВ)	Pożizzjoni: Prosekutur tal-Istat ta' Kirov oblast Data tat-twelid: Probabbli 1973 Nazjonalità: Russa Sess: raġel	Sergei Bogdanov huwa Prosekutur tal-Istat ta' Kirov oblast, ir-Russja. Huwa rrappreżenta l-uffiċċju tal-prosekutur tal-istat f'diversi seduti tal-qorti kontra Alexei Navalny u Pyotr Ofitserov fil-kawża Kirovles. F'Lulju 2013, huwa talab 6 snin prigunerija f'kolonja penali tar-reġim ġenerali għas-Sur Navalny u 5 snin prigunerija għas-Sur Ofitserov. Barra minn hekk, il-prosekuzzjoni tal-istat imponiet piena addizzjonali fuq l-akkużati ta' multa ta' miljun rublu kull wieħed. F'Diċembru 2016, il-prosekutur tal-istat, is-Sur Bogdanov ippreżenta "akkuża simili" għal dik ippreżentata fl-2013. Dan ġara minkejja l-fatt li wara d-deċiżjoni tal-Qorti Ewropea tad-Drittijiet tal-Bniedem (QEDB), is-Supreme Court tal-Federazzjoni Russa annullat is-sentenzi kontra s-Sur Navalny u s-Sur Ofitserov u bagħtet il-każ lura għal proċess ġdid.	+

+ ĠU: jekk jogħġbok daħhal id-data tal-pubblikazzjoni ta' dan ir-Regolament.

	Isem	Informazzjoni għall-identifikazzjoni	Dikjarazzjoni tar-Raġunijiet	Data tal-elenkar
			<p>Fi Frar 2017, fil-proċess ġdid tal-kawża Kirovles, il-Prosekutur Bogdanov għamel diskors simili għal dak li għamel fl-2013 u żied biss kumment dwar id-deċiżjonijiet tal-QEDB u tas-Supreme Court tal-Federazzjoni Russa li jannullaw is-sentenzi tas-Sur Navalny u s-Sur Ofitserov. Fl-opinjoni tiegħu, ir-referenza għal dawn id-deċiżjonijiet ma kellha l-ebda bażi legali, peress li kien qed isir proċess indipendenti, u l-verdett tal-QEDB ma kellu l-ebda forza predeterminata. B'riżultat ta' dan, il-qorti sabet lis-Sur Navalny u s-Sur Ofitserov haġja u kkundannathom għal perjodu ta' probation ta' hames snin u erba' snin rispettivament u multa ta' 500 000rublu kull wieħed.</p> <p>Għalhekk, Sergey Bogdanov huwa responsabbli għal ksur serju tad-drittijiet tal-bniedem u għal attivitajiet li jdghajfu serjament l-istat tad-dritt fir-Russja.</p>	

	Isem	Informazzjoni għall-identifikazzjoni	Dikjarazzjoni tar-Raġunijiet	Data tal-ejenkar
27.	Ekaterina Sergeevna FROLOVA (Екатерина Сергеевна ФРОЛОВА)	<p>Pożizzjoni: Prosekutur tal-Istat fl-Uffiċċju tal-Prosekutur Ġenerali</p> <p>Data tat-twelid: Madwar l-1988</p> <p>Nazzjonalità: Russa</p> <p>Sess: mara</p> <p>Entitajiet assoċjati: Criminal Justice Department tal-Moscow Prosecutor's Office</p>	<p>Ekaterina Frolova hija prosekutur tal-istat fl-Uffiċċju tal-Prosekutur Ġenerali.</p> <p>Fl-2020, giet promossa mid-Distrett Amministrattiv Ċentrali għal prosekutur tal-Criminal Justice Department tal-Moscow Prosecutor's Office. F'dik il-pożizzjoni, hija aġixxiet bħala l-prosekutur f'diversi proċeduri kontra Alexei Navalny. Fi Frar 2021, hija appoġġat fil-qorti s-sostituzzjoni tas-sentenza sospiża ta' Alexei Navalny b'terminu ta' prigunerija reali fil-kawża Yves Rocher, minkejja li kien qed jirċievi l-kura fil-klinika Charité, l-iskadenza tal-perjodu ta' probation tiegħu u s-sentenzatal-Qorti Ewropea tad-Drittijiet tal-Bniedem . Fl-istess xahar, hija talbet lill-qorti biex issib lis-Sur Navalny hati ta' malafama kontra l-veteran tat-Tieni Gwerra Dinjija Ignat Artemenko. Wara l-partecipazzjoni tagħha fil-proċess ta' Navalny, Ekaterina Frolova giet promossa għal prosekutur tal-istat fl-Uffiċċju tal-Prosekutur Ġenerali.</p> <p>Għalhekk, Ekaterina Frolova hija responsabbli għal ksur serju tad-drittijiet tal-bniedem u għal attivitajiet li jdgħajfu serjament l-istat tad-dritt fir-Russja.</p>	+

+ ĠU: jekk jogħgbok daħhal id-data tal-pubblikazzjoni ta' dan ir-Regolament.

	Isem	Informazzjoni għall-identifikazzjoni	Dikjarazzjoni tar-Raġunijiet	Data tal-ejenkar
28.	Mikhail Yurevich KAZAKOV (Михаил Юрьевич КАЗАКОВ)	Pożizzjoni: Imħallef tal-Moscow City Court Data tat-twelid: 9.2.1976 Nazjonalità: Russa Sess: Raġel Entitajiet assoċjati: Moscow City Court	Mikhail Kazakov huwa mħallef Russu fil-Moscow City Court. Fil-proċedimenti biex l-Anti-Corruption Foundation, l-entità legali tagħha, il- Foundation for the Protection of Citizens' Rights (Fondazzjoni għall-Protezzjoni tad-Drittijiet taċ-Ċittadini), u l-kwartieri ġenerali ta' Navalny jiġu kklassifikati bhala organizzazzjonijiet estremisti, huwa kklassifika l-materjali fil-kawża, u pprevjena l-aċċess għalihom minn Alexei Navalny u l-avukati tiegħu. F'Diċembru 2021, is-Sur Kazakov ddeċieda li jillikwida l-Memorial Human Rights Center u l-unitajiet strutturali tiegħu.  Għalhekk, Mikhail Kazakov huwa responsabbli għal ksur serju tad-drittijiet tal-bniedem fir-Russja, inkluż ksur tal-libertà ta' assoċjazzjoni u ksur tal-libertà tal-opinjoni u tal-espressjoni, u għal attivitajiet li jdghajfu serjament l-istat tad-dritt fir-Russja.	+

+ ĠU: jekk jogħġbok daħhal id-data tal-pubblikazzjoni ta' dan ir-Regolament.

	Isem	Informazzjoni għall-identifikazzjoni	Dikjarazzjoni tar-Raġunijiet	Data tal-elencar
29.	Alexander Alexandrovich KEMEROV (Александр Александрович КЕМЕРОВ)	Pożizzjoni: Investigatur fl- Investigative Committee tal- Federazzjoni Russa għall- Kemerovo region Data tat-twelid: 27.9.1984 Nazjonalità: Russa Sess: raġel	Alexander Kemerov huwa Investigatur fl- Investigative Committee tal- Federazzjoni Russa għall-Kemerovo region - Kuzbass. F'dik il-pożizzjoni, kien involut fil-fabbrikazzjoni tal-"kawża ta' estremiżmu" kontra s-sostenituri ta' Alexei Navalny, inkluż Vadim Ostanin, l-eks kap tal-kwartieri ġenerali ta' Navalny f'Barnaul, kif ukoll il-kawża ffabbrikata ta' frodi kontra Alexei Navalny nnifsu. Is-Sur Kemerov għamel pressjoni fuq l-eks impjegat tal-Fondazzjoni Kontra l- Korruzzjoni ta' Navalny, Fyodor Gorozhanko, biex jixhed kontra Alexei Navalny sabiex jinkriminah.  Għalhekk, Alexander Kemerov huwa responsabbli għal ksur serju tad- drittijiet tal-bniedem fir-Russja, inkluż it-tortura u trattament jew pjeni krudili, inumani jew degradanti oħra, arresti jew detenzjonijiet arbitrarji. Huwa responsabbli wkoll għal ksur jew abbużi tal-libertà tal-opinjoni u tal-espressjoni, u għal attivitajiet li jdghajfu serjament l-istat tad-dritt fir-Russja.	+

+ ĠU: jekk jogħġbok daħhal id-data tal-pubblikazzjoni ta' dan ir-Regolament.

	Isem	Informazzjoni għall-identifikazzjoni	Dikjarazzjoni tar-Raġunijiet	Data tal-elencar
30.	Valentin Valentinovich ERSHOV  (Валентин Валентинович ЕРШОВ)	Pozizzjoni: Viċi President tal-Moscow Regional Court Data tat-twelid: 8.4.1985 Nazjonalità: Russa Sess: raġel	Valentin Ershov huwa Viċi President tal-Moscow Regional Court. Fil-passat, kellu l-pozizzjoni ta' mħallef tal-Presnensky District Court ta' Moska, segwita mill-pozizzjoni ta' mħallef tal-Moscow Regional Court.  Fil-pozizzjoni tiegħu, fi proċediment politikament motivat, huwa rrifjuta li jipproċessa kawża mressqa minn Alexei Navalny u l-Anti-Corruption Foundation (Fundazzjoni kontra l-Korruzzjoni) kontra l-Prosekutur Ġenerali Yuri Chaika u l-bord editorjali tar-rivista elettronika "Ekho Moskvy" għall-protezzjoni tal-unur, id-dinjità u r-reputazzjoni tan-negożju.  Għalhekk, Valentin Ershov huwa responsabbli għal ksur serju tad-drittijiet tal-bniedem fir-Russja, inkluż il-ksur tal-libertà tal-opinjoni u tal-espressjoni, u għal attivitajiet li jdghajfu serjament l-istat tad-dritt fir-Russja.	+

+ ĠU: jekk jogħgbok daħhal id-data tal-pubblikazzjoni ta' dan ir-Regolament.

	Isem	Informazzjoni għall-identifikazzjoni	Dikjarazzjoni tar-Raġunijiet	Data tal-elencar
31.	<p>Ruslan Shavkyatovich NEVEROV (Руслан Шавкатович НЕВЕРОВ)</p>	<p>Pożizzjoni: Investigatur għal każijiet speċjalment importanti tal-ewwel dipartiment taż-żona ta' kontroll tad-dipartiment tal-kontroll proċedurali u l-kriminalistiċi tal-Main Military Investigative Department tal-Investigative Committee, kurunell tal-gustizzja</p> <p>Data tat-twelid: 22.6.1979</p> <p>Nazzjonalità: Russa</p> <p>Numru tat-telefown: +7-905-503-1997</p>	<p>Ruslan Neverov huwa l-investigatur għal każijiet speċjalment importanti tal-ewwel dipartiment taż-żona ta' kontroll tad-dipartiment tal-kontroll proċedurali u l-kriminalistika tal-Main Military Investigative Department tal-Investigative Committee.</p> <p>Fil-pożizzjoni tiegħu, f'Marzu 2021 fil-proċediment fil-235<sup>th</sup> Garrison Military Court, huwa talab li jiġi miċhud ilment dwar in-nuqqas ta' azzjoni tal-Main Military Investigative Department tal-Investigative Committee rigward l-avvelenament ta' Alexei Navalny fl-2020 permezz tal-aġent nervin Novichok. Il-Qorti qablet li tirrifjuta t-talba lis-SurNavalny.</p> <p>Għalhekk, Ruslan Neverov huwa responsabbli għal ksur serju ta' drittijiet tal-bniedem fir-Russja inkluż il ksur tal-libertà tal-opinjoni u tal-espressjoni, u għal attivitajiet li jdghajfu serjament l-istat tad-dritt fir-Russja.</p>	+

+ ĠU: jekk jogħgbok dahhal id-data tal-pubblikazzjoni ta' dan ir-Regolament.

	Isem	Informazzjoni għall-identifikazzjoni	Dikjarazzjoni tar-Raġunijiet	Data tal-ejenkar
32.	Elena Alekseevna KOROBKOVA (Елена Алексеевна КОРОБКОВА)	Pożizzjoni: Kap tad- Department for the Execution of Sentences not Related to the Isolation of Convicts from Society  Data tat-twelid: 4.10.1970  Sess: mara  Numru tat-telefown: +7-916-456-3230	Elena Korobkova hija l-kap tad-Department for the Execution of Sentences not Related to the Isolation of Convicts from Society. Fl-2020, il-mexxej tal-oppożizzjoni Russu u attivist kontra l-korruzzjoni Alexei Navalny kien avvelenat bl-aġent nervin Novichok u b'riżultat ta' dan ġie rikoverat l-isptar f'kundizzjoni serja Berlin, il-Ġermanja. Minhabba l-kundizzjoni tiegħu, ma setax jattendi għall-ispezzjoni ordnata mis-Servizz Penitenzjarju Federali (FSIN) tal-Federazzjoni Russa. Wara dak l-avveniment, fid-29 ta' Diċembru 2020, l-Ispettorat Penitenzjarju tas-Servizz Penitenzjarju tar-Russju f'Moska ressaq sottomissjoni lill-qorti biex is-sentenza sospiża tas-Sur Navalny tiġi kkanċellata u li tiġi eżegwita l-piena imposta mill-qorti. Elena Korobkova, bħala rappreżentant ta' FSIN, talbet li s-sentenza sospiża tal-attivist tal-oppożitur tiġi mibdula f'waħda ta' kustoja.  Għalhekk, Elena Korobkova hija responsabbli għal ksur serju tad-drittijiet tal-bniedem fir-Russja, inkluż ksur tal-libertà tal-opinjoni u l-espressjoni, għar-repressjoni tas-soċjetà ċivili u l-oppożizzjoni demokratika, u għal attivitajiet li jdgħajfu serjament l-istat tad-dritt fir-Russja.	+

+ ĠU: jekk jogħgbok daħhal id-data tal-pubblikazzjoni ta' dan ir-Regolament.

	Isem	Informazzjoni għall-identifikazzjoni	Dikjarazzjoni tar-Raġunijiet	Data tal-ejenkar
33.	Margarita Nikolaevna КОТОВА (Маргарита Николаевна КОТОВА)	<p>Pożizzjoni: Mhallet tal-Moscow City Court; eks Imhallet tal-Lefortovsky District Court ta' Moska</p> <p>Data tat-twelid: 25.6.1984</p> <p>Nazzjonalità: Russa</p> <p>Sess: mara</p> <p>Indirizz: Severodvinskaya Street, 11 Bldg. 1, Moscow, Russia, 127224</p> <p>ITN: 771508948129</p> <p>Numru tat-telefown: +7-926-288-0049</p>	<p>Margarita Kotova hija mhallet tal-Moscow City Court. Kienet imhallet tal-Lefortovsky District Court ta' Moska sal-2022. Fil-kapaċità preċedenti tagħha, l-Imhallet Margarita Kotova sabet lil Alexei Navalny ħati f'qorti ġewwa l-ħabs ta' sigurtà massima f'Pokrov, 100 km fil-lvant ta' Moska fejn diġà kien qed iservi sentenza ta' sentejn u nofs talli kiser ir-rilaxx kundizzjonali waqt li kien qed jirkupra mill-avvelenament. Hija kkundannat lil Alexei Navalny għal disa' snin prigunerija f'kolonja ta' sigurtà massima b'multa ta' 1.2 miljun RUB f'kawża fażulla ta' frodi u disprezz lejn il-qorti. Alexei Navalny kien akkużat ukoll bi frodi b'rabta ma' donazzjonijiet u li insulta mhallet. Hija estendiet ukoll l-arrest preventiv għal raġel b'motivi foloz minħabba l-fehmiet tiegħu favur l-Ukrajna bi ksur tad-drittijiet ta' difiża tiegħu.</p> <p>Għalhekk, Margarita Kotova hija responsabbli għal ksur serju tad-dritt tad-difiża u tad-dritt għal-libertà tal-opinjoni u tal-espressjoni, għar-repressjoni tas-socjetà ċivili u l-oppożizzjoni demokratika, u għal attivitajiet li jdgħajfu serjament l-istat tad-dritt fir-Russja.</p>	+

+ ĠU: jekk jogħgbok daħhal id-data tal-pubblikazzjoni ta' dan ir-Regolament.

	Isem	Informazzjoni għall-identifikazzjoni	Dikjarazzjoni tar-Raġunijiet	Data tal-ejenkar
34.	Nadezhda Viktorovna ТИХОНОВА (Надежда Викторовна ТИХОНОВА)	<p>Pożizzjoni: prosekutur fl-Uffiċċju tal-Prosekutur Ġenerali tal-Federazzjoni Russa</p> <p>Data tat-twelid: 23.9.1974</p> <p>Nazzjonalità: Russa</p> <p>Sess: mara</p>	<p>Nadezhda Tikhonova hija prosekutur fl-Uffiċċju tal-Prosekutur Ġenerali tal-Federazzjoni Russa. Nadezhda Tikhonova talbet lill-qorti biex issib lil Alexei Navalny hati u biex jiġi kkundannat għal 13-il sena prigunerijau sentejn ta' restrizzjoni tal-libertà, b'multa ta' 1.2 miljun RUB f'kawża fażulla ta' frodi talli għabar donazzjonijiet għall-ħidma tal-Anti-Corruption Foundation, u talli wera disprezz lejn il-qorti.</p> <p>Għalhekk, Nadezhda Tikhonova hija responsabbli għal ksur serju tad-dritt għal-libertà tal-opinjoni u l-espressjoni, għar-repressjoni tas-soċjetà ċivili u l-oppożizzjoni demokratika, u għal attivitajiet li jdghajfu serjament l-istat tad-dritt fir-Russja.</p>	+

+ ĠU: jekk jogħgbok daħhal id-data tal-pubblikazzjoni ta' dan ir-Regolament.

	Isem	Informazzjoni għall-identifikazzjoni	Dikjarazzjoni tar-Raġunijiet	Data tal-elencar
35.	Viktor Vladimirovich ROGOV (Виктор Владимирович РОГОВ)	Pożizzjoni: Imħallef fl-Ewwel Qorti tal-Appell tal-Ġurisdizzjoni Ġenerali Data tat-twelid: 26.5.1965 Numru tat-telefown: +7-919-075-0024	<p>Viktor Rogov huwa mħallef fl-Ewwel Qorti tal-Appell tal-Ġurisdizzjoni Ġenerali. Huwa kkonferma s-sentenzi kontra l-politiku Alexei Navalny u Daniel Kholodny, direttur tekniku tal-kanal YouTube "Navalny <i>LIVE</i>". Il-Moscow City Court sabet lis-Sur Navalny ħati talli holoq NGO li tinterferixxi fid-drittijiet taċ-ċittadini, talli ffinanzja l-estremizju, talli halaq komunità estremisti li tinvolvi minuri fit-twettiq ta' atti perikolużi, u talli irriabilita n-Naziżmu. Is-Sur Navalny kien kkundannatu għal 19-il sena prigunerija f'kolonja b'reġim speċjali u ingħata multa ta' 500 000 rRUB. Is-Sur Kholodny nstab ħati ta' finanzjament ta' attivitajiet estremisti u l-partecipazzjoni fl-attivitajiet ta' organizzazzjoni estremista u gie kkundannat għal 8 snin prigunerija f'kolonja b'reġim ġenerali. Wara li semgħu s-sentenza, is-Sur Navalny u s-Sur Kholodny appellaw mid-deċiżjoni tal-qorti fl-Ewwel Qorti tal-Appell f'Moska fejn l-imħallef Rogov irrifjuta l-appell tagħhom u kkonferma d-deċiżjoni originali. Is-Sur Rogov ikkonferma wkoll id-deċiżjoni li kkundannat lill-mexxej tal-oppożizzjoni Vladimir Kara-Murza għal 25 sena prigunerija f'kolonja penali ta' sigurtà massima għal akkużi ta' tradiment għoli, involviment fl-attivitajiet ta' grupp avvers, u għall-iskreditar tal-forzi armati tar-Russja.</p> <p>Għalhekk, Viktor ROGOV huwa responsabbli għal ksur tad-dritt għal-libertà tal-opinjoni u l-espressjoni, għar-repressjoni tas-soċjetà ċivili u l-oppożizzjoni demokratika, u għal attivitajiet li jdghajfu serjament l-istat tad-dritt fir-Russja.</p>	+

+ ĠU: jekk jogħġbok daħhal id-data tal-pubblikazzjoni ta' dan ir-Regolament.

	Isem	Informazzjoni għall-identifikazzjoni	Dikjarazzjoni tar-Raġunijiet	Data tal-elencar
36.	Denis Gennadievich ПОПОВ (Денис Геннадьевич ПОПОВ)	Pożizzjoni: Prosekutur tal-belt ta' Moska Data tat-twelid: 12.1.1972 Post tat-twelid: Sverdlovsk Nazzjonalità: Russa Sess: raġel TIN: 770970517335	Denis Popov huwa l-prosekutur tal-belt ta' Moska. Inħatar mill-President Putin fl-2019. Is-Sur Popov responsabbli għall-organizzazzjoni tal-prosekuzzjoni tal-istat ta' Alexei Navalny u mexxejja oħra tal-oppożizzjoni u attivisti politiċi f'Moska. Issorvelja direttament ir-rikonoxximent bħala strutturi estremisti tal-organizzazzjonijiet mahluqa minn Alexei Navalny biex jiffinanzja l-attivitajiet politiċi tiegħu. Għalhekk, Denis Popov huwa responsabbli għal ksur jew abbużu serju tad-drittijiet tal-bniedem jew għar-repressjoni tas-soċjetà ċivili u l-oppożizzjoni demokratika u għal attivitajiet li jdghajfu serjament l-istat tad-dritt fir-Russja.	+
37.	Alina Vladimirovna ИБРАГИМОВА (Елена Владимировна ИБРАГИМОВА)	Pożizzjoni: Imħallef tal-Kirovsky District Court ta' Saint Petersburg Nazzjonalità: Russa Sess: mara	Bħala mħallef tal-Kirovsky District Court ta' Saint Petersburg, Alina Ibragimova kkundanat lil Olga Smirnova, perit u attivista politika, għal xahar prigunerija fuq akkużi politikament motivati talli xerrdet hekk imsejha "aħbarijiet foloz" dwar l-armata Russa. Olga Smirnova giet arrestata għall-pubblikazzjoni ta' informazzjoni kontra l-gwerra fuq il-media soċjali fi grupp VK. Għalhekk, Alina Ibragimova hija responsabbli għal ksur serju, tad-dritt għal-libertà tal-opinjoni u l-espressjoni, għar-repressjoni tas-soċjetà ċivili u l-oppożizzjoni demokratika, u għal attivitajiet li jdghajfu serjament l-istat tad-dritt fir-Russja.	+

+ ĠU: jekk jogħġbok daħhal id-data tal-pubblikazzjoni ta' dan ir-Regolament.

	Isem	Informazzjoni għall-identifikazzjoni	Dikjarazzjoni tar-Raġunijiet	Data tal-ejenkar
38.	Olesya Igorevna КАБОЧКИНА (Олеся Игоревна КАБОЧКИНА)	Pożizzjoni: Assistent Prosekutur tal-Kalininsky District of Saint-Petersburg Nazjonalità: Russa Sess: mara	<p>Bhala assistent prosekutur tal-Kalininsky District of Saint-Petersburg, Olesya Kabochkina talbet għal sentenza ta' 7 snin prigunerijagħal Ioann Kurmoyarov, blogger u qassis, fuq akkużi politikament motivati għat-tixrid ta' hekk imsejha "aħbarijiet foloz" dwar l-armata Russa. Ioann Kurmoyarov gie arrestat għall-pubblikazzjoni ta' kontenut vidjo fuq pjattaformi ta' media soċjali differenti, fejn ikkritika l-gwerra ta' aggressjoni tar-Russja kontra l-Ukrajna minn lenti Kristjana paċifista u Ortodossa teologika. Olesya Kabochkina taħdem ukoll bhala prosekutur fil-kawża ta' Evgeny Bestuzhev, li gie arrestat għat-tixrid ta' hekk imsejha "aħbarijiet foloz" dwar l-armata Russa.</p> <p>Għalhekk, Olesya Kabochkina hija responsabbli għal ksur serju, abbużi tad-drittijiet tal-bniedem, inkluż ksur tal-libertà tal-opinjoni u l-espressjoni, għar-repressjoni tas-soċjetà ċivili u l-oppożizzjoni demokratika, u għal attivitajiet li jdgħajfu serjament l-istat tad-dritt fir-Russja.</p>	+

+ ĠU: jekk jogħgbok daħhal id-data tal-pubblikazzjoni ta' dan ir-Regolament.

	Isem	Informazzjoni għall-identifikazzjoni	Dikjarazzjoni tar-Raġunijiet	Data tal-elencar
39.	Ulyana Andreyevna KALUGINA (Ульяна Андреевна КАЛУГИНА)	Pożizzjoni: Viċi prosekutur tal-Kalininsky District of Saint-Petersburg Nazjonalità: Russa Sess: mara	<p>Bhala viċi prosekutur tal-Kalininsky District of Saint-Petersburg, Ulyana Kalugina talbet għal miżuri mediċi obbligatorji għal Viktoria Petrova, maniger, fuq akkużi politikament motivati għat-tixrid ta' hekk imsejha "aħbarijiet foloz" dwar l-armata Russa. Is-Sa Petrova giet arrestata għall-kondiviżjoni ta' filmati YouTube kontra l-gwerra bħal materjal minn Maksim Kants, Aleksandr Nevzorov u l-president Ukren Zelensky fuq il-paġna VK tagħha. Ulyana Kalugina aġixxiet ukoll bhala prosekutur fil-bidu tal-kawża ta' Ioann Kurmoyarov, billi talbet għal sentenza ta' prigunerija għat-tixrid ta' hekk imsejha "aħbarijiet foloz" dwar l-armata Russa.</p> <p>Għalhekk, Ulyana Kalugina hija responsabbli għal ksur serju tad-dritt għal-libertà tal-opinjoni u l-espressjoni, għarr-repressjoni tas-socjetà ċivili u l-oppożizzjoni demokratika, u għal attivitajiet li jdghajfu serjament l-istat tad-dritt fir-Russja.</p>	+

+ ĠU: jekk jogħgbok daħhal id-data tal-pubblikazzjoni ta' dan ir-Regolament.

	Isem	Informazzjoni għall-identifikazzjoni	Dikjarazzjoni tar-Raġunijiet	Data tal-elencar
40.	Dmitry Alekseyevich МИХАЙЛОВ (Дмитрий Алексеевич МИХАЙЛОВ)	Pożizzjoni: Imħallef tal-Qorti Suprema tar-Repubblika ta' Karelja Nazjonalità: Russa Sess: raġel	Bhala mħallef tal-Qorti Suprema tar-Repubblika ta' Karelja f'Pterozavodsk, Dmitry Mihailov ikkundanna lil Sergey Drugov, blogger u attivist għal sentejn xogħol furzat fuq akkużi politikament motivati għall-hekk imsejha "riabilitazzjoni tan-Naziżmu". Drugov gie arrestat talli ppowstja mill-gdid informazzjoni kontra l-gwerra fuq il-kanal Telegram tiegħu, li kien segwit minn madwar 67 persuna.  Għalhekk, Dmitry Mihailov huwa responsabbli għal ksur serju, tad-drittijiet tal-bniedem, inkluz ksur tal-libertà tal-opinjoni u l-espressjoni, għar-repressjoni tas-soċjetà ċivili, u għal attivitajiet li jdghajfu serjament l-istat tad-dritt fir-Russja.	+
41.	Natalya Vladimirovna ПЕТРОВА (Наталья Владимировна ПЕТРОВА)	Pożizzjoni: Imħallef tal-Kirovsky District Court ta' Saint Petersburg Nazjonalità: Russa Sess: mara	Bhala mħallef tal-Kirovsky District Court ta' Saint Petersburg, Natalya Petrova kkundanat lil Olga Smirnova, perit u attivista politika, għal 6 snin prigunerijafuq akkużi politikament motivati talli xerrdet hekk imsejha "aħbarijiet foloz" dwar l-armata Russa. Olga Smirnova giet arrestata għall-pubblikazzjoni ta' informazzjoni kontra l-gwerra fuq il-media soċjali fi grupp VK.  Għalhekk, Natalya Petrova hija responsabbli għal ksur serju tad-drittijiet tal-bniedem, għar-repressjoni tas-soċjetà ċivili u l-oppożizzjoni demokratika, u għal attivitajiet li jdghajfu serjament l-istat tad-dritt fir-Russja.	+

+ ĠU: jekk jogħgbok daħhal id-data tal-pubblikazzjoni ta' dan ir-Regolament.

	Isem	Informazzjoni għall-identifikazzjoni	Dikjarazzjoni tar-Raġunijiet	Data tal-ejenkar
42.	Gennadi Yuvinaliyevich PILEHIN (Геннадий Ювиналиевич ПИЛЕХИН)	Pożizzjoni: Imħallef tal-Kalininsky District Court ta' Saint Petersburg Data tat-twelid: 11.8.1972 Nazjonalità: Russa Sess: raġel Indirizz: st. Vosstaniya, 17, St. Petersburg, Russia, 191036 Apartment 2	Bhala mħallef tal-Kalininsky District Court ta' Saint Petersburg, Gennadi Pilehin kkundana lil Alexandra Skochilenko, maniger, għal miżuri mediċi obbligatorji fuq akkużi politikament motivati talli xerredet hekk imsejha "ahbarijiet foloz" dwar l-armata Russa. Is-Sa Petrova giet arrestata għall-kondiviżjoni ta' filmati YouTube kontra l-gwerra bħal materjal minn Maksim Kants, Aleksandr Nevzorov u l-president Ukren Zelensky fuq il-paġna VK tagħha. Għalhekk, Gennadi Pilehin huwa responsabbli għal ksur serju tad-drittijiet tal-bniedem, għar-repressjoni tas-soċjetà civili u l-oppożizzjoni demokratika, u għal attivitajiet li jdghajfu serjament l-istat tad-dritt fir-Russja.	+

+ ĠU: jekk jogħgbok daħhal id-data tal-pubblikazzjoni ta' dan ir-Regolament.

	Isem	Informazzjoni għall-identifikazzjoni	Dikjarazzjoni tar-Raġunijiet	Data tal-ejenkar
43.	Ekaterina Feliksovna TIAMINA (Екатерина Феликсовна ТЯМИНА)	Pożizzjoni: Imħallef tal-Kalininsky District Court ta' Saint Petersburg Nazjonalità: Russa Sess: mara	Bhala mħallef tal-Kalininsky District Court ta' Saint Petersburg, Ekaterina Tiamina kkundanat lil Ioann Kurmoyarov, blogger u qassis, għal tliet snin prigunerija fuq akkużi politikament motivati talli xerred hekk imsejha "aħbarijiet foloz" dwar l-armata Russa. Ioann Kurmoyarov gie arrestat għall-pubblikazzjoni ta' kontenut vidjo fuq pjattaformi ta' media soċjali differenti, fejn ikkritika l-gwerra ta' aggressjoni tar-Russja kontra l-Ukrajna minn lenti Kristjana paċifista u Ortodossa teologika.  Ekaterina Tiamina estendiet ukoll il-prigunerija ta' Vikrotia Petrova, maniger, fuq akkużi politikament motivati għat-tixrid ta' hekk imsejha "aħbarijiet foloz" dwar l-armata Russa. Is-Sa Petrova giet arrestata għall-kondiviżjoni ta' filmati YouTube kontra l-gwerra bħal materjal minn Maksim Kants, Aleksandr Nevzorov u l-president Ukren Zelensky fuq il-paġna VK tagħha personali.  Għalhekk, Ekaterina Tiamina hija responsabbli għal ksur serju, tad-dritt għal-libertà tal-opinjoni u l-espressjoni, għar-repressjoni tas-soċjetà u għal attivitajiet li jdgħajfu serjament l-istat tad-dritt fir-Russja.	+

+ ĠU: jekk jogħgbok daħhal id-data tal-pubblikazzjoni ta' dan ir-Regolament.

	Isem	Informazzjoni għall-identifikazzjoni	Dikjarazzjoni tar-Raġunijiet	Data tal-ejenkar
44.	Vyacheslav Vasilyevich VITUKHIN (Вячеслав Васильевич ВИТУХИН)	Pożizzjoni: Prosekutur tal-Uffiċċju tal-Prosekutur f'Petrozavodsk, Republic of Karelia Nazzjonalità: Russa Sess: raġel	Bħala prosekutur tal-Uffiċċju tal-Prosekutur f'Petrozavodsk, Republic of Karelia, Vyacheslav Vitukhin talab għal sentenza ta' sentejn ta' prigunerija għal Sergey Drugov, blogger u attivista, fuq akkużi politikament motivati għall-hekk imsejha "riabilitazzjoni tan-Naziżmu". Drugov gie arrestat talli ppowstja mill-ġdid informazzjoni kontra l-gwerra fuq il-kanal Telegram tiegħu, li kien segwit minn madwar 67 persuna.  Għalhekk, Vyacheslav Vitukhin huwa responsabbli għal ksur serju tad-drittijiet tal-bniedem, inkluz ksur tal-libertà tal-opinjoni u l-espressjoni, għar-repressjoni tas-soċjetà ċivili u l-oppożizzjoni demokratika, u għal attivitajiet li jdgħajfu serjament l-istat tad-dritt fir-Russja.	+

+ ĠU: jekk jogħgbok daħhal id-data tal-pubblikazzjoni ta' dan ir-Regolament.

	Isem	Informazzjoni għall-identifikazzjoni	Dikjarazzjoni tar-Raġunijiet	Data tal-elencar
45.	Yulia Viacheslavovna SHILOVA (Юлия Вячеславовна ШИЛОВА)	<p>Pożizzjoni: Imħallef federali fil-Court district ta' Petushinsky fir-Russja</p> <p>Nazzjonalità: Russa</p> <p>Data tat-twelida: 289.1990</p> <p>Post tat-twelid (belt, pajjiż): Tulaga, Gorkovskaya Oblast, USSR (Bħalissa: Nizhegorodskaya Oblast, Russian Federation)</p> <p>Sess: mara</p>	<p>Yulia Shilova hija mħallef federali fil-Court district ta' Petushinsky fir-Russja. Inhatret fl-2022 b'digriet ta' Vladimir Putin. Yulia Shilova nhatret imħallef f'każ politikament motivat, jiġifieri l-proċess dwar it-tliet avukati tad-deċedut Alexei Navalny: V. Kobzev, I. Sergunin u A. Liptser. Dawk l-avukati ġew arrestati f'Ottubru 2023 waqt li l-proċessi kontra Alexei Navalny kienu għadhom għaddejnin. Il-proċedimenti tal-qrati kontra l-avukati saru bil-bibien magħluqa minn Settembru 2024 sa tard Diċembru 2024. Il-proċess kien ikkaratterizzat minn proċedimenti arbitrarji u ingusti awtorizzati minn Yulia Shilova, inkluż smiġh bil-bibien magħluqa, u t-teħid ta' deċiżjoni min-naħa tagħha li tikkundanna l-avukati tad-deċedut Alexei Navalny fuq raġunijiet arbitrarji. L-imħallef Yulia Shilova kkundannat arbitrarjament lit-tliet avukati ta' Alexei Navalny abbażi tal-allegati "attivitajiet estremisti" tagħhom.</p> <p>Għaldaqstant Yulia Shilova hija responsabbli għal ksur serju tad-dritt għal-libertà ta' opinjoni u ta' espressjoni u d-dritt għal proċess ġust, kif ukoll għar-repressjoni tas-soċjetà ċivili, u għal attivitajiet li jdghajfu serjament l-istat tad-dritt fir-Russja.</p>	+

+ ĠU: jekk joghgbok daħhal id-data tal-pubblikazzjoni ta' dan ir-Regolament.

	Isem	Informazzjoni għall-identifikazzjoni	Dikjarazzjoni tar-Raġunijiet	Data tal-eljenkar
46.	<p>Andrei Valerievich KATKOV (Андрей Валерьевич КАТКОВ)</p>	<p>Pożizzjoni: Kap tad-Dipartiment tal-Prosekuturi tal-Istat tal-Vladimir Region Nazzjonalità: Russa Data tat-twelida: 28.8.1979 Post tat-twelid (belt, pajjiż): Mhux magħruf Sess: raġel</p>	<p>Andrei Katkov huwa l-Kap tad-Dipartiment tal-Prosekuturi tal-Istat tal-Uffiċċju tal-Prosekuturi tal-Istat tal-Vladimir Region fir-Russja. Andrei Katkov kien il-prosekutur fil-kawża politikament motivata kontra t-tliet avukati tad-deċedut Aleksei Navalny: V. Kobzev, I. Sergunin u A. Liptser. L-avukati ġew arrestati f'Ottubru 2023, waqt li l-proċess kontra Navalny kien għadu għaddej. Il-proċedimenti tal-qrati kontra l-avukati saru bil-bibien magħluqa minn Settembru 2024 sa tard Diċembru 2024.</p> <p>Bħala Prosekutur tal-Istat, Andrei Katkov talab għall-itwal sentenzi għall-avukati abbazi ta' raġunijiet arbitrarij, filwaqt li bbaża l-affermazzjonijiet tiegħu fuq informazzjoni li tikser is-sigriet professjonali. Dawn l-akkużi kienu politikament motivati u ffukaw fuq il-"komunita estremista" li kienu jappartjenu għaliha l-avukati ta' Alexei Navalny, skont ir-raġunament ta' Andrei Katkov. Il-proċess kien ikkaratterizzat minn proċedimenti arbitrarij u ingusti u d-deċiżjoni li tikkundanna l-avukati tad-deċedut Alexei Navalny ittiehdet mill-imħallef maħtur fuq raġunijiet arbitrarij.</p> <p>Għaldaqstant Andrei Katkov huwa responsabbli għal ksur serju tad-dritt għal-libertà ta' opinjoni u ta' espressjoni u d-dritt għal proċess ġust, kif ukoll għar-repressjoni tas-soċjetà ċivili, u għal attivitajiet li jdghajfu serjament l-istat tad-dritt fir-Russja.</p>	+

+ ĠU: jekk jogħgbok daħhal id-data tal-pubblikazzjoni ta' dan ir-Regolament.

	Isem	Informazzjoni għall-identifikazzjoni	Dikjarazzjoni tar-Raġunijiet	Data tal-elencar
47.	<p>Natalia Vladimirovna BORISENKOVA</p> <p>(Наталья Владимировна ВЛАДИМИРОВНА)</p>	<p>Pożizzjoni: Imħallef u Viċi President tan-Nagatinsky District Court f'Moska</p> <p>Nazzjonalità: Russa</p> <p>Data tat-twelida: 12.8.1979</p> <p>Post tat-twelid (belt, pajjiż): Mhux magħruf, Federazzjoni Russa</p> <p>Sess: mara</p>	<p>Natalia Borisenkova hija mħallef u Viċi President tan-Nagatinsky District Court f'Moska, ir-Russja. Inhatret fl-2012 b'digriet tal-President Vladimir Putin.</p> <p>Natali Borisenkova kient l-imħallef maħtur f'kawża politikament motivata, jiġifieri l-proċess kontra erba' ġurnalisti, K. Gabov, S. Karelin, A. Kriger u A. Favorskaya, li kitbu dwar id-deċedut Alexei Navalny. Il-proċedimenti tal-qrati kontra l-ġurnalisti saru bil-bibien magħluqa minn Awwissu 2024 sal-15 ta' April 2025. L-imħallef Natalia Borisenkova kkundannat l-erba' ġurnalisti għal għal sentenzi ta' prigunerija ta' 5.5snin għall-allegat involviment tagħhom fi grupp "estremist", jiġifieri l-Anti-Corruption Foundation (FBK) tad-deċedut Alexei Navalny. Il-proċess kien ikkaratterizzat minn proċedimenti arbitrarji u ingusti awtorizzati minn Natalia Borisenkova, bi smiġħ isir bil-bibien magħluqa. Id-deċiżjoni li tikkundanna l-ġurnalisti saret minn Natalia Borisenkova abbażi ta' raġunijiet arbitrarji, billi invokat allegati "attivitajiet estremisti" li hija allegazzjoni użata b'mod estensiv fir-Russja kontra gruppi tal-oppożizzjoni.</p> <p>Għaldaqstant, Natalia Borisenkova hija responsabbli għal ksur serju tad-dritt għal-libertà ta' opinjoni u ta' espressjoni u d-dritt għal proċess ġust, għar-repressjoni tas-soċjetà ċivili u l-oppożizzjoni demokratika u għal attivitajiet li jdgħajfu serjament id-demokrazija u l-istat tad-dritt fir-Russja.</p>	+”.

+ ĠU: jekk jogħġbok daħhal id-data tal-pubblikazzjoni ta' dan ir-Regolament.